

رسول کریم صلی اللہ تعالیٰ علیہ وسلم کا منافقین سے حسن سلوک

(ریڈیو پاکستان سینما رے ریج الاول ۲۳ ایکٹشنس پیش کیا گیا)

ڈاکٹر ناصر الدین صدیقی

اسٹنٹ پروفیسر، شعبہ اسلامک لرنگ، جامعہ کراچی

الله رب العالمین نے رحمة للعلمین علیهم السلام کو "هدی للعلمین" میں ہدایت کائنات کے لئے مبouth فرمایا اور آپ کے بارے میں ارشاد فرمایا: "لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ" (۱)
ترجمہ: "یقیناً تمہارے لئے اللہ کے رسول (کی حیات طیبہ) میں اچھا نمونہ ہے"

اللہ رب العزہ نے آپ کو عرب کے جس معاشرے میں مبouth فرمایا وہاں پھیلوں کو زندہ درگور کیا جاتا تھا اور قبائلی جنگیں سالہ سال نسل درسل جاری رہتی تھیں، محلی ہوئی معاشرتی، معاشرتی، مذہبی اور اخلاقی بیماریاں اور برائیاں عام تھیں اور پھیپھی ہوئی سازشیں، کینہ پوری، بعض، عداوت اور انقام کے جذبات بھی دبی ہوئی پنگاریوں کی طرح سلسلتے رہتے تھے۔

کمی دور میں مسلمانوں کو کفار و مشرکین کے مظالم سے نجات عطا فرمانے کیلئے جب اللہ تبارک و تعالیٰ کے حکم سے آپ نے بھرت مدینہ کا حکم دیا اور خود بھی بھرت فرمائی تو آپ کا واسطہ یہود و نصاریٰ ہے پڑا۔ مدینہ منورہ ہی میں عبد اللہ بن ابی ابن سلول خزری نے اپنی سرداری و تاج پوشی کے خواب کو پچھنا چور دیکھ کر رئیس المنافقین کے طور پر اپنے ساتھیوں کے ساتھ منافقت کی ابتداء کی، جن کے بارے میں اللہ رب العزت نے فرمایا:

"وَمِنْ أَهْلِ الْمَدِينَةِ مَرَدُوا عَلَى النَّفَاقِ لَا تَعْلَمُهُمْ تَحْنُنَ نَعْلَمُهُمْ" (۲)

ترجمہ: "اور بعض مدینے والے نفاق پڑھ گئے ہیں، انھی آپ انہیں نہیں جانتے ہم انہیں جانتے ہیں"

منافقین نے بظاہر مسلمانوں کے ساتھ رہ کر ان جیسی عبادات کر کے اپنے آپ کو محفوظ رکھا، لیکن ہر بار اللہ تبارک و تعالیٰ نے ان کی ہر منافقت کا پردہ چاک کر کے مسلمانوں کو بھی ان کے شر سے محفوظ رکھا۔ رسول کریم صلی اللہ علیہ وسلم نے بھی

مجلد معارف اسلامیہ، جامعہ کراچی

ان کے ظاہری اسلام کو مد نظر رکھتے ہوئے ان کی تالیف قلب کی تاکہ وہ تنذب سے نکل کر مخلص مسلمان بن سکیں۔ منافقین کے ساتھ رسول کریم صلی اللہ علیہ وسلم کے حسن سلوک کی چند مثالیں ملاحظہ فرمائیں۔

۱۔ تاریخ اسلام میں سب سے پہلے ۳۰ گزہ احمد کے موقع پر منافقین کی منافقت کھل کر سامنے آئی۔ قریش کمہ غزوہ بدر کی شکست کا بدلہ لینے کیلئے بھرپور تیاریوں کے ساتھ مدینہ منورہ میں کوہ احمد تک پہنچ چکے تھے۔ حضور اکرم ﷺ نے صحابہ کرام رضی اللہ عنہم سے مشاورت کی تو دو رائے میں سامنے آئیں۔ پہلی یہ کہ ”شہر میں قلعہ بند ہو کر لڑاجائے“، دوسری یہ کہ ”شہر سے باہر نکل کر مقابلہ کیا جائے۔“

رسول کریم ﷺ نے دوسری رائے پر بعد نماز جمعہ شہر مدینہ منورہ سے باہر کوچ کیا۔ اس وقت آپ کے ساتھ ایک ہزار افراد تھے۔ عبداللہ بن ابی تھوڑے فاسط مقام شوٹ تک جانے کے بعد اپنے تین سو منافق ساتھیوں کو لے کر الگ ہو گیا اور کہنے لگا کہ ”جب ﷺ نے میری رائے نہ مانی تو میں کیوں ان کا ساتھ دوں اور ہم لوگ خواہ مخواہ اپنے آپ کو قتل کرائیں“ (۳)

رسول کریم ﷺ نے باقی ماندہ سات سو صحابہ رضی اللہ عنہم کے ساتھ گزہ احمد میں شرکت فرمائی اور بفضلہ تعالیٰ فتح مند ہو کر واپس لوئے۔ (۴)

آپ چاہتے تو اسی وقت صحابہ کرام کے ساتھ مل کر عبداللہ بن ابی اور اس کے تین سو ساتھیوں کو غداری اور میدانی جہاد سے فرار کی سزاوے سکتے تھے مگر آپ نے ان سے کوئی باز پس بھی نہ کی اور زندگی اپنے حصی سلوک کے رویے کوتبدیل کیا۔

۲۔ ۳۰ گزہ میں رنچ الاول کے مہینے میں رسول کریم ﷺ قبلۃ قبیلۃ یہود، بنو نصر کی بد عہدی کی سزا دینے کیلئے صحابہ کرام کے ہمراہ ان کے علاقے میں پہنچے تو وہ قلعہ بند ہو گئے۔ آپ نے چھ دن تک محاصرہ جاری رکھا۔ اس دوران عبداللہ بن ابی بن سلوول، ودیعہ بن مالک بن ابی قوتل اور داعس اور سوید وغیرہ نے بنی نصر کو کہلا بھیجا کہ ”اگر تم مسلمانوں سے جنگ کرو گے تو ہم بھی تمہارے ساتھ جنگ میں شریک ہوں گے اور اگر تم یہاں سے گھریار چھوڑ کر کہیں اور چلے جاؤ گے تو ہم بھی تمہارے ساتھ چلیں گے“ (۵)

اسی بات کو قرآن مجید میں اللہ تبارک و تعالیٰ نے اس طرح بے ناقاب فرمایا:

”وَإِنْ قُوَّتُمْ لَرُؤُسَنْكُمْ“ (۶)

ترجمہ: ”اور اگر تم اڑو گے تو ہم تمہاری ضرور مدد کریں گے“

رسول کریم ﷺ پر اگرچہ منافقین کی منافقت کھل چکی تھی مگر آپ نے صرف بد عہد بنو نصر کو جلاوطن کیا اور منافقین

سے کوئی تعریض نہ کیا اور انہیں پھر غور کرنے اور سنچلنے کا موقع عطا فرمایا۔

۳۔ ھھے میں غزوہ احزاب کے موقع پر بن پیشی کی دیکھا دیکھی بونقیریظ بھی بد عہدی پر قتل گئے اور بیشاق مدینہ سے روگردانی کرنے لگ گئے۔ رسول کریم ﷺ نے انہیں دوبارہ معاهدہ یاد دلایا مگر وہ اپنی بد عہدی سے باز نہ آئے کیونکہ منافقین نے بھی انہیں شرداری ہوئی تھی۔

خندق کی کھدائی کے بعد جب محاصرے کو ایک ماہ گزر گیا تو منافقین پھر اپنی منافقت پر کھل کر آگئے اور بہانے بازی شروع کر دی، جیسا کہ اللہ بتارک و تعالیٰ نے ارشاد فرمایا:

”وَيَسْتَأْذِنُ فَرِيقَ مِنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ وَمَا هِيَ بِعَوْرَةٍ إِنْ يُرِيدُونَ

الْأَفْرَارًا“ (۷)

ترجمہ: ”اور ان میں سے ایک گروہ نے نبی سے (واپسی کی) اجازت چاہی کہ ان کے گھر غیر محفوظ ہیں اور وہ غیر محفوظ انہیں مگروہ (منافقین) بھاگ جانا چاہتے ہیں۔“

اوہ بن قیض نے حضور ﷺ سے عرض کیا کہ یا رسول اللہ! ہم کو گھر جانے کی اجازت دیجئے کیونکہ ہمارے گھر خالی پڑے ہیں اور شہر مدینہ سے باہر ہیں۔ غرضیکہ منافقین اسی قسم کی باتیں کرتے تھے، کوئی کچھ کہتا تھا اور کوئی کچھ کہتا تھا۔ (۸)

ان منافقین کے خلاف حضور اکرم ﷺ نے کوئی کارروائی نہیں کی اور منافقین بھی یہ بات جانتے تھے کہ جب تک وہ ظاہری طور پر اسلام پر عمل کرتے رہیں گے ان کے خلاف کھل کر کوئی قدم نہیں اٹھایا جائیگا اور نہ انہیں بھی منافقت کی کوئی سزا ملے گی۔ اسی بات نے ان کو اور ڈھنائی سے شیر کر دیا تھا۔

۴۔ ”شعبان ۶ھ میں غزوہ نبی مصطلق میں فتح سے واپسی پر مقام مریضیع کے ایک چشمے پر ایک مہاجر جہاہ بن مسعود غفاری کا ایک انصاری سنان بن وبرجمی سے جھگڑا ہو گیا، دونوں نے اپنی اپنی حمایت کیلئے لوگوں کو پکارا۔ جہاہ نے مہاجرین کو آواز دی اور سنان نے انصار کو آواز دی، عبداللہ بن الجبیر بن سلول منافق کو حصہ آیا اُس نے انصار کو حضور ﷺ اور مہاجرین کے خلاف ابھارنے کیلئے کہا کہ تم لوگوں نے ان مہاجرین کو اپنے شہر میں اور اپنے گھروں میں جگہ دی اور ان کو پرورش کیا۔ واللہ اب جو ہم مدینہ میں واپس جائیں گے تو ضرور عزت والا ذلت والے کو مدینہ سے نکال دے گا پھر انصار سے مخاطب ہو کر زکہ کہ یہ سارا تھہارا قصور ہے۔ تم نے اپنے مالوں میں سے ان کو حصہ دیا اور اپنے گھروں میں رکھا۔ اگر تم اپنے ہاتھ ان لوگوں سے روک لیتے تو یہ کہیں اور چلے جاتے“ (۹)

حضور ﷺ نے فرمایا:

”مَبَالِ دُعَوَى الْجَاهِلِيَّةِ؟ مَالَكُمْ وَلِدَعْوَةِ الْجَاهِلِيَّةِ دَعْوَهَا فَإِنَّهَا مُنْتَهَةٌ“ (۱۰)

ترجمہ: ”تم نے جاہلیت کے نفرے لگانے کیسے شروع کر دیئے؟ تمہیں کیا ہوا (اسلام قبول کرنے کے بعد) جاہلیت کی پکار بڑی برقی بات ہے۔

عبداللہ بن ابی کی قصہ انگیز باتیں جب دربار سالت میں پہنچیں تو حضرت عمر رضی اللہ عنہ سے فرمایا:

”ذَعْنَى أَصْرُبُ عُنْقَةَ“ ترجمہ: ”مجھے حکم دیجئے کہ اس (منافق) کی گردان اڑا دوں“ آپ نے فرمایا:

”وَكَيْفَ يَا عُمَرُ إِذَا يُحَدَّثُ النَّاسَ أَنَّ مُحَمَّداً يَقْتُلُ أَصْحَابَهُ“ (۱۱)

ترجمہ: ”کیسے اجازت دون اے عمر! جب تو لوگ کہیں گے کہ محمد اپنے ساتھیوں کو قتل کر دیتے ہیں“ اس طرح آپ نے ایک بار پھر اس منافق کی جان بخش دی۔

”اس منافق کے بیٹے حضرت عبداللہ نے رسول کریم ﷺ سے دریافت کیا کہ: ”اگر آپ ضرور ہی اس کام (میرے باپ کے قتل) کو کرنا چاہتے ہیں تو مجھ کو حکم دیجئے کہ میں اس کا سرآپ کی خدمت میں حاضر کروں“ (۱۲) آپ نے فرمایا: ”نہیں ہم اس کو قتل نہیں کرتے بلکہ اس کی محبت کو اپنے ساتھ اچھار کھانا چاہتے ہیں“ (۱۳)

۵۔ غزوہ بنو مطلق سے واپسی پر واقعہ افک پیش آیا اور منافقین نے ام المؤمنین حضرت عائشہ صدیقہ رضی اللہ عنہا پر تہمت لگائی۔ حضور ﷺ نے تہمت لگانے والوں حضرت مسٹھ بن اثاثہ، حسان بن ثابت اور حسنة بنت جحش کو حمد فذف لگانے کا حکم فرمایا کیونکہ یہی لوگ اس تہمت کی اشاعت کا باعث تھے۔ پس ان پر حد لگائی گئی یعنی ہر ایک کو اسی کوڑے لگے۔ (۱۴) یکن شوہد نہ ملتے کے باعث عبداللہ بن ابی بن سلوی پھر سزا سے نجیباً اور اس سے کسی نے تعریض نہ کیا۔

۶۔ ۹۶ میں رومیوں کے لشکر کے مقابلہ میں غزوہ تیک کیلئے جب مسلمانوں نے جنگی تیاریاں شروع کیں تو گرمیوں کا موسم تھا اور قحط کی سی صورت حال تھی۔ منافقین نے اس موقع پر بھی بہانے بازیاں شروع کر دیں اور لوگوں کو روکنا چاہا جیسا کہ قرآن مجید میں ارشاد ہے: ”لَا تَنْفِرُوا فِي الْحَرَّ“ (۱۵)

ترجمہ: ”تم گرمی میں باہر نہ نکلو!“ یہ کھلی منافقتوں دیکھنے کے باوجود بھی رسول کریم ﷺ نے ہر موقع پر ان کے ساتھ رحمت للعلمین ہونے کا عملی ثبوت دیا۔

۷۔ ابو عامر خزر رجی راہب کے ایما پارہ منافقین مدینہ نو ہر میں مسجد قبا کے مقابل مسجد ضرار تعمیر کی۔ (۱۶) اللہ تبارک و تعالیٰ نے اس موقع پر بھی منافقین کی سازش سے حضور اکرم ﷺ کو اس طرح آگاہ فرمایا: ”وَالَّذِينَ

اتَّخَذُوا مَسْجِدًا ضِرَارًا وَ كُفُرًا وَ تَفْرِيقًا بَيْنَ الْمُؤْمِنِينَ (۱۷)

ترجمہ: ”اور ان لوگوں نے مسجد ضرار کیلئے اور مسلمانوں میں پھوٹ ڈالنے کیلئے بنائی ہے“

آپ ﷺ نے اس موقع پر بھی ان کی سرکوبی نہیں کی صرف مسجد ضرار کو ڈھانے اور جلانے کا حکم دیا۔ جس پر صحابہ نے اسے ڈھا کرو ہاں آگ لگادی۔

اسی طرح ایک بدری صحابی نے حضور اکرم ﷺ کو اپنے گھر بلایا، آپ وہاں تشریف لے گئے تو کھانے کیلئے اصرار ہوا، آپ راضی ہو گئے محلہ کے تمام لوگ اس موقع پر موجود تھے، کسی نے کہا: ”آج ماں اک بن خیش نظر نہیں آتے“ ایک شخص نے یہ سن کر کہا: ”وَهُنَّا مُنَافِقُونَ“ یہ سن کر رسول اللہ ﷺ نے فرمایا: ”یہ نہ کہو، وہ لَا إِلَهَ إِلَّا اللَّهُ كَبِيْرٌ ہیں“ (۱۸)

جب منافق اعظم عبد اللہ بن ابی بن سلویں مرتاوی آپ کو اس کی نماز جنازہ پڑھانے کیلئے بلا یا گیا۔ حضرت عمر رضی اللہ عنہ نے آپ کو روکنا چاہا مگر آپ نے فرمایا: ”اے عمر! اگر مجھ کو معلوم ہو جائے کہ ستر مرتبہ سے زیادہ دعا یے مغفرت کرنے سے خدا ان کو بخش دے گا تو میں ستر مرتبہ سے بھی زیادہ ان کے لئے دعا یے مغفرت کروں“ (۱۹)

نمازِ جنازہ کے تھوڑی دیر بعد قرآن مجید کی یہ آیات نازل ہوئیں: ”وَلَا تُنْصِلْ عَلَى أَحَدٍ مِنْهُمْ مَا تَأْبِدُ“
وَلَا تَنْقُمْ عَلَى قَبْرِهِ طَإِنْهُمْ كَفَرُوا بِاللَّهِ وَرَسُولِهِ وَمَا أَنْوَأُوهُمْ فَأَسْقِفُونَ (۲۰)

ترجمہ: ”اور آپ ان (منافقین) میں سے کسی کی نمازِ جنازہ نہیں پڑھیں گے اور نہ ان کی قبر پر کھڑے ہو گے پیشک انہوں نے اللہ اور اس کے رسول سے کفر کیا اور وہ فاتح مرے“

اس کے بعد رسول کریم ﷺ نے کسی منافق کی نمازِ جنازہ نہیں پڑھائی، حضور ﷺ نے اس کے بیٹے حضرت عبد اللہ کی درخواست پر اپنی قیص بھی اس کے کفن کیلئے عطا فرمائی۔ (۲۱)

جب اللہ تعالیٰ کی طرف سے حتمی حکم نازل ہو گیا تو اس کے بعد حضور اکرم ﷺ نے کفار کے ساتھ ساتھ منافقین کے خلاف بھی جہاد کیا اور ان پر سختی کی اور حضرت عمر رضی اللہ عنہ کے منافق کو قتل کرنے پر اور ایک نابینا صحابی کا اپنی گستاخ رسول ﷺ باندی کو قتل کر دینے پر ان سے قصاص نہیں لیا۔

الہذا عصر حاضر میں اگر منافقین اعتمادی کے بارے میں گمان غالب ہو کہ حسن سلوک اور تالیف قلب سے وہ بے شکنی کی کیفیت سے نکل کر سچے اور پکے مسلمان ہو جائیں گے تو اس سنت کو زندہ کیا جا سکتا ہے اور اگر یہ گمان غالب ہو کہ وہ راہ راست پر نہیں آئیں گے بلکہ اسلام کے لہادے میں مسلمانوں کو نقصان پہنچاتے رہیں گے تو ان کے خلاف سختی سے جہاد کرنا چاہئے۔ اللہ تعالیٰ ہمیں رسول کریم ﷺ کی سچی محبت اور کامل اتباع کی توفیق عطا فرمائے۔ آمين

حوالہ جات

- (۱) القرآن: ۳۳ (الحزاب) ۲۱
- (۲) القرآن: ۹ (التوبہ) ۱۰
- (۳) عبد الملک بن ہشام، سیرت النبی (کامل، اردو) ج ۲، لاہور، ادارہ اسلامیات، طباعت سوم ۱۹۹۳ء میں ۸۲، ۸۳ تا ۸۴، بالاختصار
الیضاں ۱۰۸
الیضاں ۱۳۲، ۱۳۳
- (۴) القرآن: ۵۹ (النمرہ) ۱۱
- (۵) القرآن: ۳۳ (الحزاب) ۱۳
- (۶) عبد الملک بن ہشام، سیرت النبی (کامل اردو) ج ۲، الیضاں ۱۶۰
- (۷) الیضاں ۱۹۵، ۱۹۶، بالاختصار
- (۸) کرم شاہ الازہری، پیر، تفسیر ضياء القرآن، ج ۵، لاہور، ضياء القرآن پبلیکیشنز ۱۹۷۰ء میں ۲۳۶
- (۹) الیضاں ۲۲۷
- (۱۰) عبد الملک بن ہشام، سیرت النبی (کامل اردو) ج ۲، الیضاں ۱۹۶، بالاختصار
- (۱۱) الیضاں ۱۹۷، بالاختصار
- (۱۲) عبد الملک بن ہشام، سیرت النبی (کامل اردو) ج ۲، الیضاں ۱۹۶، بالاختصار
- (۱۳) عبد الملک بن ہشام، سیرت النبی (کامل اردو) ج ۲، لاہور، ادارہ اسلامیات، طباعت سوم ۱۹۹۳ء میں ۸۵، بالاختصار
- (۱۴) القرآن: ۹ (التوبہ) ۱۸
- (۱۵) عبد الحق دہلوی، شیخ، مدارج الدبوۃ، ج ۲، مترجم مولانا غلام مسیح الدین نسیمی، مدینہ پیشگفتگی کمپنی کراچی ۱۹۷۰ء میں ۵۹۵
- (۱۶) القرآن: ۹ (التوبہ) ۱۰
- (۱۷) رئیس احمد حضری، مضمون "سرور کائنات کارو بیہ منافقوں سے"، نقش، رسول نہر، لاہور، ادارہ فروغ اردو ۱۹۸۵ء میں ۵۲۳
- (۱۸) عبد الملک بن ہشام، سیرت النبی (کامل اردو) ج ۲، ۳۵۵، بالاختصار
- (۱۹) القرآن: ۹ (التوبہ) ۸۲
- (۲۰) عبد الحق دہلوی، شیخ، مدارج الدبوۃ، ج ۲، الیضاں ۱۳۳